

15-06-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్వయాన్ని ఆత్మగా భావిస్తూ ఆత్మతో మాట్లాడితే పుష్పములో
సుగంధము నిండుతూ ఉంటుంది, దేహభిమానమనే దుర్గంధము తొలగిపోతుంది ”

ప్రశ్న:- తమ సువాసనను నలువైపులా వ్యాపింపజేయు సత్తమైన పుష్పాలు లేక దీపపు పురుగులు ఎవరు ?
సమా:- సత్తమైన పుష్పాలు అనగా అనేకమందిని తమ సమానంగా, సుగంధభరిత పుష్పాలుగా తయారు చేయువారు. శ్రీమతమును అనుసరిస్తూ దీపము పై కాలి మరణించేవారనగా పూర్తిగా బలిహారమయ్యేవారు. జీవించి ఉండి మరణించే సత్తమైన దీపపు పురుగులా లేక ఇటువంటి పుష్పాల సుగంధము స్వతహాగా నలువైపులా వ్యాపిస్తుంది.

పాట:- సభలో దీపము వెలిగింది,..... (మహాఫిల్ మే జల్ ఉలీ శమా,.....)

ఓంశాంతి. దీపపు పురుగులు ఈ పాట విన్నారు. దీపపు పురుగులన్నా పుష్పలన్నా రెండూ ఒక్కటే. మేము సత్తమైన దీపపు పురుగులుగా అయ్యామా? లేక కేవలం చుట్టూ తిరిగి వెళ్లిపోయేవారమా? అని పిల్లలు అర్థం చేసుకోగలరు. దీపాన్ని మర్చిపోతారు. మేము ఎంతవరకు పుష్పాలుగా తయారై జ్ఞాన సుగంధాన్ని వ్యాపింపజేస్తూ ఉన్నాము? నా వలె పుష్పముగా ఎవరినైనా తయారుచేశానా ? అని ప్రతి ఒక్కరు తమ హృదయాన్ని ప్రశ్నించుకోవాలి. జ్ఞానసాగరుడైన తండ్రికెంత సువాసన ఉందో పిల్లలకు తెలుసు. మంచి పుష్పాలు లేక దీపపు పురుగుల సుగంధము చాలా మంచిగా వస్తుంది. వారు సదా సంతోషంగా ఉంటారు. ఇతరులను కూడా తమ సమానము పుష్పాలుగా లేక శలభాలుగా తయారుచేస్తారు. పుష్పాలుగా కాకుంటే మొగ్గలగానైనా చేస్తారు. పూర్తి దీపపు పురుగులు అనగా జీవించి ఉండి మరణించువారు. బలి అవుతారు అనగా ఈశ్వరీయ సంతానంగా అవుతారు. ఎవరైనా షాహుకార్లు పేదవాని కొడుకును దత్తత తీసుకుంటే, ఆ షాహుకారు ఒడిలోకి వచ్చిన పేదప ఆ కొత్త తల్లిదండ్రులే గుర్తు వస్తూ ఉంటారు. పేద తల్లిదండ్రులను మర్చిపోతారు. అసలు తల్లిదండ్రులు పేదవారని తెలుసు, కానీ షాహుకారు తల్లిదండ్రులను గుర్తు చేసుకుంటారు. ఎందుకనగా వారి ద్వారా ధనము లభిస్తుంది. సాధుసన్యాసులు మొదలైనవారు ముక్తిధామానికి వెళ్లాలని సాధన చేస్తారు. అందరూ ముక్తి కొరకే పురుషార్థము చేస్తారు. కానీ ముక్తి అంటే అర్థము తెలియదు. కొంతమంది జ్యోతి జ్యోతిలో లీనమగుటనే ముక్తి అని అంటారు. కొంతమంది నిర్వాణధామానికి వెళ్లుట అని అంటారు. నిర్వాణధామానికి వెళ్లుటను జ్యోతిలో కలిసిపోవుట అని అనరు. మనము దూరదేశములో ఉండేవారమని మీకు తెలుసు. ఈ మురికి ప్రపంచంలో ఉండి ఏం చేయాలి? మీరు ఎవరినైనా కలుస్తే ఇది తయారు చేయబడిన ద్రామా అని తెలిపాలి. సత్త యుగము, త్రేతా యుగము..... తర్వాత సంగమ యుగము. సత్త-త్రేతా యుగాల మధ్య కూడా సంగమ యుగముంటుందని అర్థము చేయించబడింది. అది యుగము తిరుగుట, ఇది కల్పము తిరుగుట. తండ్రి మనుష్యులు భావించినట్లు యుగ యుగములో రారు. తండ్రి అంటున్నారు - అందరూ తమోప్రధానంగా అయినప్పుడు కలియుగము అంతమయ్యేటప్పుడు ఆ కల్పము యొక్క సంగమ యుగములో వస్తాను. యుగము పూర్తి అవుతూనే కళలు తగ్గిపోతాయి. పూర్తిగా గ్రహణము పట్టినప్పుడు నేను వస్తాను. నేను యుగ యుగములో రాను. తండ్రి కూర్చొని ఈ విషయాలు దీపపు పురుగులకు అర్థం చేయిస్తున్నారు. దీపపు పురుగులలో కూడా నెంబరువారుగా ఉన్నారు. కొన్ని దగ్ధమై మరణిస్తాయి కొన్ని చుట్టూ తిరిగి వెళ్లిపోతాయి. మీరు మాత్రమే శ్రీమతమును అనుసరించగలరు. ఎక్కడైనా శ్రీమతమును అనుసరించకపోతే మాయ వెంటాడుతూ ఉంటుంది. శ్రీమతానికి చాలా మహిమ ఉంది. శ్రీమత్ భగవద్గీత అని అంటారు. శాస్త్రాలను తర్వాత కూర్చొని తయారుచేశారు. అప్పుడు తయారుచేసిన వారి బుద్ధి రజో

గుణములో ఉన్నందున కృష్ణుడు ద్వాపర యుగములో వచ్చాడని భావించారు. ఆది సనాతన దేవీ దేవతా ధర్మము ప్రాయః లోపమైనప్పుడు నేను వస్తాను. అప్పుడు మిగిలిన ధర్మాలన్నీ ఉంటాయి. అలాగని దేవతా ధర్మానికి చెందిన మనుష్యులు మాయమైపోరు. కానీ మేము దేవీ దేవతా ధర్మానికి చెందినవారమని మర్చిపోతారు. మాది హిందూ ధర్మమని అంటారు. ఇది కూడా శ్రామాలో నిశ్చయమై ఉంది. మర్చిపోయినప్పుడు నేను మరలా వచ్చి దేవీ దేవతా ధర్మాన్ని స్థాపన చేస్తాను. దుఃఖధామము నుండి సుఖధామానికి యజామానులుగా తయారుచేయువారు ఒక్క తండ్రి మాత్రమే. ఇప్పుడు మేము నరకానికి అధికారులుగా ఉన్నామని మీరంటారు. ప్రపంచము తమోప్రధానంగా అయ్యే తీరాలి. అందరూ పతితులుగానే ఉన్నారు. అందుకే పావనముగా ఉన్నవారి ముందుకు వెళ్లి నమస్కరిస్తారు. ఇప్పుడు శ్రీమతమును అనుసరించండి అని తండ్రి చెప్తున్నారు. జన్మ-జన్మాంతరాల భారము తల పై చాలా ఉంది. లేకుంటే దుఃఖముతో అలమటించవలసి వస్తుంది. ఆత్మ నిర్లేపమని వారు భావిస్తారు. కానీ ఆత్మనే సుఖ-దుఃఖాలను అనుభవిస్తుంది. ఇది ఎవ్వరికీ అర్థము కాదు. గమ్యము చాలా గొప్పదని బాబా మాటే మాటేకి తెలుపుతున్నారు. ఇప్పుడు దుఃఖములో ఉన్నారు అందుకే పురుషార్థము చేస్తున్నారు. సత్యయుగములో మనము చాలా సుఖంగా ఉంటామని మీకు తెలుసు. మరలా మనము దుఃఖములోకి వెళ్లాలని అచ్చట తెలియదు. మనము సుఖంలోకి ఎలా వచ్చామో, ఎన్ని జన్మలు తీసుకున్నామో ఇవేవీ తెలియదు. ఉన్నతమైనవారెవరో మీకిప్పుడు తెలుసు. మీరు ఈశ్వరీయ సంతానమైనందున ఈశ్వరుడు ఎలా జ్ఞానసాగరుడో మీరు కూడా అలా జ్ఞాన సంపన్నులుగా ఉన్నారు. ఇప్పుడు మీరు ఈశ్వరీయ సంతానము కానీ నెంబరువారుగా ఉన్నారు. కొంతమంది మేము బాబా మతమును అనుసరిస్తున్నామని చాలా ఆనందంగా ఉంటారు. ఎంత శ్రీమతమును అనుసరిస్తే అంత శ్రేష్ఠంగా అవుతారు. తండ్రి సన్ముఖములో కూర్చొని పిల్లలకు అర్థం చేయిస్తున్నారు - పిల్లలూ! దేహాభిమానమును వదలండి, దేహీ-అభిమానులుగా అవ్వండి, నిరంతరము పృథి చేయండి. తండ్రి సదా సుఖమిచ్చే సుఖదాత. అంతేకానీ దుఃఖము కూడా తండ్రి ఇస్తారని కాదు. తండ్రి పిల్లలకు ఎప్పుడూ దుఃఖమునివ్వరు. పిల్లలు తమ తప్పుడు నడవడికల ద్వారానే దుఃఖాన్ని పొందుకుంటారు. తండ్రి దుఃఖమునివ్వనే ఇవ్వరు. ఓ భగవంతుడా! ఒక పుత్రుని ప్రసాదిస్తే, కులము వృద్ధి చెందుతుందని అంటారు. పిల్లలను చాలా ప్రేమిస్తారు. పోతే దుఃఖము తమ కర్మల వలననే పొందుతారు. ఇప్పుడు పిల్లలైన మిమ్ములను తండ్రి చాలా సుఖవంతముగా చేస్తారు. శ్రీమతమును అనుసరించమని అంటారు. ఆసురీ మతమును అనుసరిస్తే మీరు దుఃఖాన్ని పొందుతారు. పిల్లలు, తండ్రి లేక టీచరు లేక పెద్దల ఆజ్ఞను పాటించకపోతే దుఃఖితులుగా అవుతారు. స్వయం తమంతకు తామే దుఃఖితులుగా అవుతారు, మాయకు చెందినవారుగా అవుతారు. మీకిప్పుడు మాత్రమే ఈశ్వరీయ మతము లభిస్తుంది. ఈశ్వరీయ మతానికి ఫలితము 21 జన్మల వరకు కొనసాగుతుంది. తర్వాత అర్థకల్పము మాయ మతము పై నడుస్తారు. ఈశ్వరుడు ఒక్కసారి మాత్రమే వచ్చి మతమునిస్తారు. మాయ అర్థకల్పం నుండి తన మతమును ఇస్తూనే ఉంటుంది. తండ్రి ఒక్కసారి మాత్రమే తన మతమునిస్తారు. మాయ మతమును అనుసరిస్తూ 100 శాతము దుర్బాగ్యశాలురుగా అవుతారు. మంచి-మంచి పుష్కలైన వారు సదా ఆనందంగా ఉంటారు. నెంబరువారుగా ఉన్నారు కదా. కొన్ని దీపపు పురుగులు తండ్రివారుగా అయ్యి శ్రీమతమును అనుసరిస్తూ ఉంటారు. పేదవారు మాత్రమే తమ లెక్కాచారాన్ని వ్రాస్తారు. ధనవంతులు ఇచ్చట మా ధనాన్ని తీసుకుంటారేమోనని భయపడ్డారు. షాహుకార్లకు ఇది చాలా కష్టము. తండ్రి అంటున్నారు - నేను పేదలపెన్నిగిని. దానము కూడా సదా పేదలకే ఇవ్వబడ్తుంది. సుదాముని విషయముంది కదా - పిడికెడు అటుకులు తీసుకొని వారికి భవనాలు ఇచ్చేశారు. మీరు పేదవారిగా ఉన్నారు. ఎవరి వద్దనైనా 25 - 50 రూపాయలు ఉన్నాయనుకోండి. అందులో నుండి 20 - 25 పైసలు ఇస్తారు. ధనవంతులు 50 వేలు ఇచ్చినా, ఈ పైసలకు

సమానమే అవుతుంది. అందుకే పేదలపెన్నిభి అని గాయనము చేయబడింది. ధనవంతులు కూడా మాకు పుర్ణత్తు లభించదని అంటారు. ఎందుకనగా వారికి పూర్తి నిశ్చయము లేదు. మీరు పేదవారు. పేదవారికి ధనము లభిస్తే సంతోషిస్తారు. తండ్రి తెలియజేస్తున్నారు - ఇక్కడ పేదలుగా ఉన్నవారు అచ్చట ధనవంతులుగా అవుతారు. ఇక్కడి ధనవంతులు అక్కడ పేదవారుగా అవుతారు.

కొంతమంది ఈ యజ్ఞము పై గమనముంచాలా? లేక కుటుంబము పై గమనముంచాలా? అని అంటారు. బాబా అంటున్నారు - మీరు మీ కుటుంబాన్ని చాలా బాగా సంభాళించండి. ఇప్పుడు పేదవారుగా ఉండడం చాలా మంచిది. ధనవంతులు తండ్రి నుండి వారసత్వాన్ని పూర్తిగా తీసుకోలేరు. సన్యాసులు ఇలా అనరు. వారు ధనము తీసుకొని తమ జాగీరును తయారు చేసుకుంటారు. శివబాబా అలా తయారు చేసుకోరు. ఈ భవనాలు మొదలైనవన్నీ పిల్లలైన మీరు మీ కొరకు కట్టుకున్నారు. ఇది ఎవరి జాగీరూ కాదు. ఇది కేవలం తాత్కాలికము ఎందుకనగా చివరి సమయంలో పిల్లలు ఇక్కడికి వచ్చి ఉండవలసి వస్తుంది. మన జ్ఞాపకచిహ్నాలు కూడా ఇక్కడే ఉన్నాయి. కనుక చివర్లో ఇక్కడికే వచ్చి విశ్రాంతి తీసుకుంటారు. ఎవరు యోగయుక్తంగా ఉంటారో, వారు తండ్రి వద్దకు పరుగెత్తుకొని వస్తారు. వారికి సహాయము కూడా లభిస్తుంది. తండ్రి నుండి చాలా సహాయము లభిస్తుంది. మీరు ఇక్కడ కూర్చోని వినాశనాన్ని చూస్తారు. ప్రారంభంలో బాబా మిమ్ములను ఎలా సంతోషపెట్టారో, చివర్లో మరలా సంతోషపెట్టుట మొదలవుతుంది. చాలా ప్రేమిస్తారు. వైకుంఠములో కూర్చున్నట్లు చాలా దగ్గరవుతూ పోతారు. మనము యాత్ర చేస్తున్నామని అర్థము చేసుకుంటారు. కొంత సమయమైన తర్వాత వినాశనమవుతుంది. మీరు చాలా సంతోషిస్తారు. ఎందుకనగా ఇక్కడి నుండి పోయి రాకుమారులుగా అవుతారు. రకరకాల పుష్పాలున్నాయి. నేను ఎంత జ్ఞాన సుగంధాన్ని ఇస్తున్నాను? జ్ఞాన-యోగాల శిక్షణ ఎవరికైనా ఇస్తున్నానా? అని పరిశీలించుకోవాలి. ఎవరు చేస్తారో వారు లోలోపల ప్రభుత్వముగా ఉంటారు. మీరు ఎటువంటి స్థితిలో ఉన్నారో, వీరి స్థితి ఎంతవరకు గ్యాలప్ చేస్తుందో తండ్రి తెలుసుకుంటారు. ఎవరైతే దీపపు పురుగులుగా అయ్యారో వారి స్థితి గ్యాలప్ చేస్తుంది. మాయా తుఫానులు చాలా వస్తాయి, వాటి నుండి స్వయాన్ని రక్షించుకోవాలని తండ్రి అర్థం చేయిస్తారు. ఇప్పుడు పరమపిత పరమాత్మ వచ్చి రాజయోగాన్ని నేర్పిస్తున్నారు. పరమాత్మ వచ్చి ఆత్మలకు అర్థం చేయిస్తారు. ఆత్మనైన నేను ఈ నోదరాత్మకు అర్థం చేయిస్తున్నాను అనే జ్ఞానం ఆత్మకు ఉంది. పరమాత్ముడైన తండ్రి ఆత్మలమైన మనకు అర్థం చేయిస్తున్నారని భావిస్తారో, అలా మనము కూడా ఆత్మలమే. బాబా మనకు నేర్పిస్తున్నారు మనము మళ్ళీ ఈ ఆత్మలకు అర్థం చేయిస్తాము. కానీ ఈ ఆత్మతనపు నిశ్చయము లేనందున స్వయాన్ని మనుష్యులుగా భావించి మనుష్యులకే అర్థం చేయిస్తారు. నేను పరమాత్మను, ఆత్మలైన మీతో మాట్లాడుతున్నాను. మీరు ఆత్మలకు వినిపిస్తారు. ఈ విధంగా మీరు దేహీ-అభిమానులై ఎవరికైనా వినిపిస్తే ఆ బాణము వెంటనే తగులుతుంది. మీరే దేహీ-అభిమానులుగా లేకుంటే ధారణ చేయించలేరు. ఇది చాలా గొప్ప గమ్యము. మనము ఈ అవయవాల ద్వారా వింటున్నామని బుద్ధిలో ఉండాలి. తండ్రి అంటున్నారు - నేను ఆత్మలతో మాట్లాడుతాను. అశరీరులుగా అవ్వండని తండ్రి ఆజ్ఞాపిస్తున్నారు. దేహాభిమానము వదిలి నన్ను పృథి చేయండి. నేను ఆత్మతో మాట్లాడుతాను, శరీరాలతో కాదు అని మీ బుద్ధిలోకి రావాలి. భలే శరీరము స్త్రీదే అయినా, వారి ఆత్మతోనే మాట్లాడుతాను. మనము బాబావారిగా అయిపోయామని పిల్లలు భావిస్తారు కానీ అలా కాదు. ఇందులో చాలా సూక్ష్మబుద్ధి కావాలి. నేను ఆత్మను, ఇతని ఆత్మకు అర్థం చేయిస్తున్నాను. ఇతడు నా నోదరుడు, ఇతనికి దారి చూపించాలని బుద్ధిలో ఉండాలి. ఆత్మ అర్థము చేసుకుంటోంది - ఇలా భావిస్తే అప్పుడు ఆ ఆత్మకు బాణము తగులుతుంది. దేహాన్ని చూస్తూ వినిపిస్తే ఆత్మ వినదు. మొదట నేను ఆత్మతో మాట్లాడుతున్నానని హెచ్చరికనివ్వండి. ఆత్మను పురుషుడని గాని, స్త్రీ అని గాని అనము. ఆత్మ భిన్నమైనది. శరీరాన్ని బట్టి

స్త్రీ-పురుషులకు పేరుంటుంది. బ్రహ్మ - సరస్వతులను పురుషుడు, స్త్రీ అని అంటారు కదా. శివబాబాను పురుషుడిని గానీ, స్త్రీ అని గానీ అనరు. అందువలన తండ్రి ఆత్మలకు అర్థం చేయిస్తారు. ఇది చాలా గొప్ప గమ్యము. పొయింటు చాలా కష్టమైనది. ఆత్మకు ఇంజక్షన్ ఇవ్వాలి. అప్పుడు దేహభిమానము తొలగిపోతుంది లేకుంటే సువాసన రాదు, శక్తి ఉండదు. విషయము చాలా చిన్నది. మనము ఆత్మలతో మాట్లాడుతున్నాము. తండ్రి అంటున్నారు - మీరు వాపస్ వెళ్లాలి కనుక ఆత్మాభిమానులుగా అవ్వండి. మన్మథాభిమాన తర్వాత స్వతహాగానే మధ్యాభిమాన వచ్చేస్తుంది. ఇప్పుడు చాలా సూక్ష్మబుద్ధి లభిస్తుంది. ఉదయమే కూర్చొని విచార సాగర మథనము చేయాలి. పగలు సేవ చేయాలి. ఎందుకనగా మీరు కర్మయోగులు. నిద్రను జయించువారిగా అవ్వమని కూడా వ్రాసి ఉన్నారు. రాత్రులు మేల్కొని సంపాదించండి. పగటి పూట మాయ చాలా ఆవరించి ఉంటుంది. అమృతవేళలో వాయుమండలం చాలా బాగుంటుంది. ఫలాని సమయంలో లేచి విచారసాగర మథనము చేస్తానని బాబాకు వ్రాయరు. ఇది చాలా కష్టము. మీరు విశ్వానికి యజమానులుగా అవుతారు. ఇక్కడ హద్దు యజమానులు. ఇక్కడ నీటి హద్దుల పై కూడా ఎన్నో జగడాలు జరుగుతూ ఉంటాయి. శతృత్వము ఏర్పడుతూ ఉంటుంది. పరస్పరము నోదరులమని భావించరు. కేవలం నామమాత్రంగా మనమంతా ఒక్కటే అని అంటారు. కానీ ఒక్కటిగా అవ్వలేరు. అనేకమంది ఆత్మలున్నారు. అందరికీ తమ-తమ పాత్ర ఉంది. మీరు ఇక్కడ కూర్చొని ఉన్నారు. కల్పక్రితం కూడా కూర్చొని ఉంటారు. ఆకులు కూడా త్రామానుసారంగానే కదులుతాయి అంతేకానీ ప్రతి ఆకును పరమాత్మ కదిలించరు. ఇటువంటి విషయాలను మీరు అర్థము చేసుకొని ఇతరులకు అర్థం చేయించండి. ప్రతి ఒక్కరు మనము దీపపు పురుగులమని అర్థము చేసుకోగలరు. మనము బాబా మతమును అనుసరిస్తూ ఉంటాము! వ్యర్థముగా మాట్లాడము! తమ ధనమును పాప ఖర్చులకు ఉపయోగించడం లేదు కదా? అని పరిశీలించుకోండి. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. స్వయాన్ని ఆత్మగా భావిస్తూ ఆత్మతో మాట్లాడాలి. ఆత్మాభిమానులుగా తయారై విని, వినిపించుట వలన ధారణ బాగా జరుగుతుంది.
2. నిద్రను జయించేవారుగా తయారవ్వాలి. రాత్రులు మేల్కొని సంపాదించుకోవాలి. విచార సాగర మథనము చేయాలి. ఏ వ్యర్థ మాటలలోనూ మీ సమయాన్ని పోగొట్టుకోరాదు.

వరదానము:- “సాకార తండ్రి సమానంగా మీ ప్రతీ కర్మను స్మృతి చిహ్నంగా

తయారు చేసుకునే ఆధారమూర్తి మరియు ఉద్ధారమూర్తి భవ”

ఎలాగైతే సాకార తండ్రి తన ప్రతీ కర్మను స్మృతిచిహ్నంగా చేసుకున్నాడో, అలా మీ అందరి ప్రతీ కర్మ స్మృతిచిహ్నంగా ఎప్పుడవుతుందంటే స్వయాన్ని ఆధారమూర్తిగా, ఉద్ధారమూర్తిగా భావించి నడిచినప్పుడు. ఎవరైతే స్వయాన్ని విశ్వ పరివర్తనకు ఆధారమూర్తిగా భావిస్తారో వారి ప్రతీ కర్మ శ్రేష్ఠంగా ఉంటుంది. ఎప్పుడైతే వృత్తి-దృష్టిలో సర్వుల పట్ల కళ్యాణ భావన ఉంటుందో అప్పుడు ప్రతీ కర్మ శ్రేష్ఠంగా ఉంటుంది. ఇటువంటి శ్రేష్ఠ కర్మలే స్మృతిచిహ్నాలుగా అవుతాయి.

స్లోగన్:- “సత్యతా శక్తిని ధారణ చేసేందుకు సహనశీలురుగా అవ్వండి”